

عظمة قرآن

بِزَيْانِ قُرْآنٍ وَصَاحِبِ قُرْآنٍ

— طاکڑا سردار احمد —

نَحْمَدُهُ وَنُصَلِّی عَلَی رَسُولِہِ الْکَرِیمِ
اَمَا بَعْدَ فَاعُوذُ بِاللَّهِ مِنَ الشَّيْطَنِ الرَّجِيمِ
إِسْمَوْهُ اللَّهُ الرَّحْمَنُ الرَّحِيمُ
الرَّحْمَنُ عَلَمُ الْقُرْآنَ خَلَقَ الْوِنْسَانَ عَلَمَهُ الْبَیَانَ

صدق الله العظيم

حضرات! میری آج کی یہ گفتگو دھتوں پر مشتمل ہوگی۔ پہلے حصے میں مجھے یہ عرض کرنا ہے کہ تعلیم و تعلم قرآن یعنی قرآن حکیم کے پڑھنے پڑھانے اور سینئے سکھانے کی کیا اہمیت ہے۔ اور دوسرے حصے میں مجھے اپنے موجودہ حالات کے حوالے سے رنجوں الی القرآن یعنی قرآن حکیم کی طرف از سرپر راغب ہونے کی اہمیت کو بیان کرنا ہے۔ پہلے مضمون کے ضمن میں میں نے اس وقت سورۃ الرحمن اور سورۃ مجس کی چار چار آیات کی تلاوت کی ہے۔ ان کے حوالہ سے میں چاہوں گا کہ قرآن مجید کی جو عظمت ہمارے سامنے آتی ہے اس پر ہم غور کریں۔ اور اسی ضمن میں میں نبی اکرم صلی اللہ علیہ وسلم کی چند احادیث بھی آپ کو سنانا چاہتا ہوں تاکہ عظمت قرآن کا بیان جہاں ہم خود اللہ تعالیٰ سے سمجھیں وہاں نبی اکرم صلی اللہ علیہ وسلم کی زبان مبارک سے بھی یہ بات ہمارے

سامنے آئے کہ اس کلام کی کیا عظمت ہے۔ فارسی کا ایک مصروف ہے ۴۔ ”قدیر گوہر شاہ داند یا بداند جوہری“ یعنی موتوی اور ہیرے کی قدر و قیمت کو جانے والا یا تو بادشاہ ہوتا ہے اور یا جوہری! ایک عام دہلاتی کے ہاتھ پر اگر آپ ایک ہیرا یا چیزی موتوی رکھ دیں تو ہو سکا ہے کہ وہ اسے کافی کا ایک ٹکڑا سمجھے۔ تو اسی طریقے پر قرآن مجید کی عظمت سے اصلًا تو وہ ہستی و اتفاق ہے جس کا یہ کلام ہے اور پھر دوسرے نمبر پر اس کی عظمت سے صحیح معنوں میں واقف وہ ہستی ہے کہ جس پر یہ قرآن نازل ہوا یعنی محمد رسول اللہ صلی اللہ علیہ وسلم!

سورۃ الرحمٰن کی ابتدائی چار آیات بڑی مختصر ہیں۔ پہلی آیت صرف ایک لفظ پر مشتمل ہے: ﴿الرَّحْمَنُ﴾ اس کے بعد کی تین آیات دو دو الفاظ پر مشتمل ہیں: ﴿عَلَمَ الْفَرْقَانَ﴾ ۱۔ ﴿فَلَقَنَ الْإِلَاسَانَ﴾ ۲۔ لیکن اگر ہم ان الفاظ پر تذیر کریں، ”غور و فکر کریں“، سوچ و بچار سے کام لیں تو، حقیقت سامنے آتی ہے کہ ان مختصر ترین الفاظ میں جو مضامین پھاں ہیں ان مضامین کا بیان کرنا کسی ایک تقریر میں ممکن ہی نہیں۔ ہر اعتبار سے ایک چونی کا مضمون ہے جو ہر آیت میں آیا ہے۔

پہلی آیت جیسا کہ میں نے عرض کیا صرف ایک لفظ ”الرَّحْمَنُ“ پر مشتمل ہے۔ الرَّحْمَنُ اللہ کے ناموں میں سے ایک نام ہے۔ آپ کو معلوم ہے کہ قرآن مجید میں اللہ کے بہت سے نام وارد ہوئے ہیں اور حدیث شریف میں بھی ان کا ذکر ہے۔ دیسے تو قرآن مجید سے یہ بات بھی سامنے آتی ہے کہ ”فَلَقَنَ الْأَنْجَاءَ الرَّحْمَنَ“ یعنی جتنے بھی ابھجے نام ہیں سب اللہ کے ہیں۔ جتنی اچھی صفات کا ہم تصور کر سکتے ہیں وہ تمام صفات ذات باری تعالیٰ میں بتمام و مکمال موجود ہیں۔ جس اچھائی، جس خوبی، جس خیر اور جس کمال کا ہمارے ذہن میں خیال آ سکتا ہے وہ اللہ پاک کی ذات میں موجود ہے۔ لیکن تعین کے ساتھ اللہ پاک کے نام وہی ہیں جو قرآن مجید میں یا حدیث شریف میں وارد ہوئے ہیں۔ ان ناموں میں سب سے زیادہ محبوب نام ”اللہ“ ہے اور اس سے قریب ترین نام ”رحمٰن“ ہے۔ چنانچہ حلاوت قرآن مجید کا آغاز، سُمُّ اللَّهِ الرَّحْمَنِ الرَّحِيمِ سے کیا جاتا ہے۔ پھر سورۃ الفاتحہ کی پہلی آیت کے الفاظ بھی یہ ہیں: ﴿أَنْهَدَ اللَّهُ رَبِّ الْعَالَمِينَ﴾ اور دوسری آیت ہے: ﴿الرَّحْمَنُ﴾

واقعہ یہ ہے کہ لفظُ اللہ تو عرب میں بست معروف تھا۔ نبی اکرم صلی اللہ علیہ وسلم کی بعثت سے قبل بھی اہل عرب "اللہ" کے نام سے بخوبی واقف تھے۔ وہ اللہ سے دعائیں کرتے تھے اور اپنے تمام شرک کے باوجود اس حقیقت کو مانتے تھے کہ اس کائنات کے تخلیق کرنے میں اللہ کا کوئی شرک نہیں ہے۔ اس پوری کائنات کا خالق تھا وہی ہے۔

چنانچہ قرآن مجید میں آتا ہے: "وَلَيْسَ مَلِكُهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ لَهُ اللَّهُ" (القانون: ۲۵) کہ اے نبی صلی اللہ علیہ وسلم! اگر آپ ان سے سوال کریں کہ یہ آسمان اور زمین کس نے پیدا کئے تو وہ لانا کہیں گے کہ اللہ نے! لیکن اللہ تعالیٰ کے دوسرے ناموں میں سب سے زیادہ نمایاں اور ایک خاص پہلو سے سب سے زیادہ پیارا نام جو ہے وہ "رحمٰن" ہے۔ قرآن مجید میں جب یہ نام بار بار آیا تو اہل عرب نے اعتراض کیا کہ یہ "رحمٰن" کون ہے؟ سورۃ نبی اسرائیل کے آخر میں فرمایا گیا: "قُلْ لِفَعُولَ اللَّهُ فَوَدْعُوا
الْوَاحْدَةَ لَمَّا تَأْتَنَدُخُوا فَلَهُ الْأَسْمَاءُ الْعَسْنَىٰ" کہ اے نبی! ان سے کہتے چاہے اللہ کہہ کر پکار لو، چاہے رحمٰن کہہ کر پکار لو، پس یہ جان لو کہ جس کو پکار رہے ہو تمام اچھے نام اسی کے ہیں! تو اس سے بھی ثابت ہوا کہ اللہ تعالیٰ کے ناموں میں سے "اللہ" کے قریب ترین جو نام آتا ہے، وہ "رحمٰن" ہے۔

لیکن میں نے جو عرض کیا کہ ایک دوسرے پہلو سے یہ سب سے زیادہ پیارا نام ہے تو اس بات کو بھی سمجھ لیجئے۔ اس لئے کہ اللہ تعالیٰ کا یہ صفاتی نام اس کی صفتِ رحمت سے بنا ہے۔ اللہ تعالیٰ کی صفتِ رحمت وہ صفت ہے جس کے ہم سب سے زیادہ محاج ہیں۔ اور ہمارا معاملہ تو بہت ذور کی بات ہے، خود نبی اکرم صلی اللہ علیہ وسلم بھی اللہ تعالیٰ کی رحمت کے ضرورت مند ہیں۔ ایک بار آپ نے ارشاد فرمایا: "تم میں سے کوئی بھی محض اپنے عمل کی بنا پر جنت میں داخل نہ ہو سکے گا۔" اس پر کسی صحابی نے ہمت کر کے یہ سوال کر لیا کہ: "حضور کیا آپ بھی نہیں ہو تو حضور صلی اللہ علیہ وسلم نے ارشاد فرمایا: "ہاں میں بھی نہیں۔ مگر یہ کہ اللہ مجھے اپنے خصوصی فضل اور رحمت سے ڈھانپ لے!" (تفہق علیہ۔ عن ابی ہریرہ) اب آپ اندازہ کیجئے کہ اگر اللہ کے نبیوں اور پیغمبروں کو اور سید المرسلین سید الادلین والآخرین محمد رسول اللہ صلی اللہ علیہ وسلم کو رحمت خداوندی کی احتیاج ہے تو ہم اس سے کس طرح مستغفی ہو سکتے ہیں؟ ہم سب اللہ

تعالیٰ کی رحمت کی شدید احتیاج رکھتے ہیں۔ قرآن مجید میں ایک مقام پر آتا ہے: "لَئِهَا اللَّهُنْ فَقْمَ الْفُقْرَاهُ إِلَى اللَّهِ وَاللَّهُ هُوَ الْغَنِيُّ الْعَمِيدُ" (فاطر: ۱۵) کہ اے لوگو! تم سب کے سب اللہ کی ذات کے فقیر ہو، محتاج ہو! غنی اور حمید ذات تو صرف اسی کی ہے!!۔ حضرت موسیٰ علیہ الصلوٰۃ والسلام جب مصر سے جان بچا کر لٹکے اور پایا دہ پورا صحرائے سینا عبور کر کے تن تہامہ میں پہنچے تو آبادی کے باہر کنوں میں پر بیٹھ گئے۔ آپ "اس وقت انتہائی کسپرسی کے عالم میں تھے، وہاں آپ" کی کوئی جان پچان تک نہ تھی۔ اس حال میں موسیٰ علیہ الصلوٰۃ والسلام کی زبان مبارک پر جو دعا آئی وہ قرآن حکیم میں باہیں الفاظ منقول ہے: "وَبِإِنْتِي لِتَأْفِلُتُ إِلَيْيَ مِنْ خَيْرٍ فَقِيرٌ" (پروردگار میں ہر اس خیر کا محتاج ہوں جو تو میری جھوٹی میں ڈال دے) اور واقعہ یہ ہے کہ مخلوق کا معاملہ اللہ کے سامنے اسی فقر اور احتیاج کا ہے، اور ہم رحمت خداوندی کے ہر آن محتاج ہیں۔

اللہ تعالیٰ کی اس صفتِ رحمت سے اس کے دو نام بنے ہیں: رحمٰن اور رحیم! اور یہ واحد صفت ہے جس سے اللہ کے دو نام آتے ہیں۔ ان دونوں میں فرق یہ ہے کہ ان میں رحمت کی دو شاخوں کا ظہور ہو رہا ہے۔ "رحمٰن" فیل کے وزن پر صفتِ شبہ ہے جو اس کیفیت کو ظاہر کر رہا ہے جو اس دریا کی مانند ہے جو مسلسل بہ رہا ہو۔۔۔ جس میں سکون، دوام اور پاسیداری ہو اور "رحمٰن" رحمت خداوندی کی اس شان کو ظاہر کرتا ہے جو ایک ٹھاٹھیں مارتے ہوئے سمندر کی مانند ہے، جس میں ایک بیجان کی کیفیت ہے۔ نعلان کے وزن پر علی زبان کے جو الفاظ بھی آتے ہیں ان میں یہ شدت پائی جاتی ہے۔ ایک بیجانی اور طوفانی کیفیت ان کا خاصہ ہے۔ عرب کے گا: "أَنَا عَظِيمٌ" کہ میں بت پیاس ہوں۔ یعنی پیاس سے جان نکل رہی ہے۔ بھوک سے کوئی شخص مر رہا ہے تو وہ کہے گا: "أَنَا بَوْعَانٌ" اسی طرح "غَصْبَانٌ" کے معانی ہیں بہت زیادہ غضبناک۔ تو اسی طریقہ سے یہ لفظ "رحمٰن" بنا ہے یعنی انتہائی رحم فرمانے والا، جس کی رحمت ٹھاٹھیں مارتے ہوئے سمندر کی طرح ہے۔ تو اللہ تعالیٰ کی صفت رحمت گویا کہ انتہائی پیاری اور محبوب صفت ہے، اور اس میں بھی شان رحمانیت ایک عجیب کیفیت کی حامل ہے۔

اسی شانِ رحمانیت کے حوالے سے فرمایا گیا:

الرَّحْمَنُ ○ غَلَمُ الْقُرْآنِ ○

”اس رحمٰن نے تعلیم دی ہے قرآن کی!“

قرآن کی عظیت کو اس سے سمجھو کر اس کا تعلق اللہ کی صفتِ رحمانیت سے ہے۔ اگر فرمایا جاتا ہے ”اللہ علّم القرآن“۔ تو بھی باتِ مکمل ہو جاتی، لیکن قرآن کا ذکر اللہ پاک کی صفتِ رحمانیت کے حوالے سے ہو رہا ہے۔ آرٹیٹن: جس کی رحمتِ خالقیں مارتے ہوئے سمندر کی طرح ہے، اس نے قرآن سکھایا۔ یہاں یہ باتِ قابلِ توجہ ہے کہ اللہ نے صرف قرآن نہیں سکھایا، اس نے تو انسان کو بہت کچھ سکھایا ہے۔ انسان کے پاس جو بھی علم ہے، وہ اللہ ہی کا دیا ہوا ہے۔ سورۃ البقرہ کی ابتداء میں حضرت آدمؑ کا جو قصہ بیان ہوا ہے، اس میں فرمایا گیا: ”وَعَلِمَ الْفِلَقُ الْأَسْمَاءَ كُلُّهَا“ اور اس موقع پر فرشتوں کا جواب یہ تھا: ”يَعْلَمَكَ لَا يَعْلَمُ لَنَا إِلَّا مَا أَعْلَمْنَا“ (تو پاک ہے، ہمیں کوئی علم حاصل نہیں سوانعِ اس کے جو تو نے ہمیں عطا کیا)۔ تو جن و انس ہوں، ملائکہ ہوں، انبیاء و رسول ہوں، اولیاء اللہ ہوں، یا بڑے سے بڑا سائنسدان اور بڑے سے بڑا فلسفی ہو، جس کے پاس بھی علم کی کچھ رمق موجود ہے، وہ آخر کماں سے آتی ہے؟ آیۃ الکرسی میں فرمایا گیا: ”وَلَا يَعْلَمُ طَفُونَ يَشْقَى يَتَّقُ عَلَيْهِ الْأَيْمَانُ شَلَة“ کہ مخلوق میں سے کوئی اس کے علم میں سے کسی شے کا احاطہ نہیں کر سکتا، سوانعِ اتنے حصے کو جتنا وہ خود کسی کو دینا چاہے۔ بلکہ ایک نومولود بچہ جو دنیا میں آتا ہے، اسے یہ علم ہوتا ہے کہ اس کا رزق کماں ہے، اس کی روزی کماں ہے۔ وہ ماں کی چھاتی پر جس طرح منہ مرتا ہے، اس کی تربیت اسے کس نے دی ہے؟ یہ شعور وہ کماں سے لے کر آیا ہے؟ وہ کون سی تربیت گاہ تھی جہاں سے وہ یہ رینگ لے کر آیا ہے؟ تو معلوم ہوا کہ علم خواہ جلی ہو، خواہ فطری ہو، خواہ وہ ہمارے نفس میں دریعت شدہ ہو اور خواہ وہ ہم تعلیم کے نظام کے ذریعے سے حاصل کرتے ہوں، اس کا فرع اور سرچشمہ ذات باری تعالیٰ ہے۔ اور ہمیں بھی کچھ اسی نے سکھایا ہے۔ لیکن اس نے جو کچھ سکھایا ہے، اس میں چوٹی کی چیز قرآن ہے۔ یعنی جس طرح اللہ تعالیٰ کی صفات میں سے بہت بلند صفت ہے رحمت۔۔۔ اور اس رحمت کی بہت بلند شان ہے جو لفظ ”رحمٰن“ میں ظاہر ہوتی ہے، اسی طرح اللہ تعالیٰ نے انسان کو جو کچھ سکھایا ہے، اس میں سب سے چوٹی کی چیز جس کی تعلیم دی، وہ قرآن حکیم ہے: آرٹیٹن ○ علّم القرآن ○ اب تیری آیت پر آئیے۔ فرمایا:

خلق الانسان ○

”انسان کی تخلیق فرمائی۔“

یہاں پھر وہی بات سامنے آتی ہے۔ اللہ نے صرف انسان کی تخلیق نہیں فرمائی، جتوں کو بھی اسی نے تخلیق فرمایا، ملائکہ کی تخلیق بھی اسی نے فرمائی، یہ شجر و حجر جو ہیں، یہ بھی اسی کے تخلیق کردہ ہیں، یہ چاند اور سورج بھی تو اسی نے پیدا کئے۔ لیکن یہاں انتیازی طور پر انسان کا ذکر ہو رہا ہے۔ اس کی وجہ یہ ہے کہ اس میں کوئی شک نہیں کہ انسان اللہ تعالیٰ کی تخلیق کا نقطہ عروج (CLIMAX) ہے۔ آج ہمارے سائنسی اور مادی علوم کا نتیجہ اور ماحصل بھی یہی ہے کہ مخلوقات میں سب سے پہلے جمادات تھے، جمادات کے بعد نباتات اور نباتات کے بعد حیوانات آئے۔ پھر جمادات کے مقابلہ میں نباتات ایک اعلیٰ خلقت کی حامل ہیں۔ نباتات کے اوپر حیوانات کا سلسلہ ہے، اور وہ ایک مزید اعلیٰ درجہ کی تخلیق ہے۔ حیوانات میں اگر ارتقاء (EVOLUTION) کے نظریے کو تسلیم کیا جائے تو انسان کا مقام شجر ارتقاء (EVOLUTION TREE) کی چوٹی پر ہے۔ گویا کہ یہ سلسلہ تخلیق کا نقطہ عروج ہے۔ اور قرآن سے بھی اس کی گواہی ملتی ہے۔ سورہ بنی اسرائیل (آیت ۷۰) میں فرمایا:

وَلَقَدْ كَرِمَنَا بِنَمَاءَهُمْ فِي الْبَرِّ وَالْبَحْرِ وَلَذَّ قَنْهُمْ مِنَ الطَّيَّبَاتِ وَفَضَّلَنَاهُمْ

عَلَى كَثِيرٍ مِنْ خَلْقَنَا فَضِيلًا ○

”اور ہم نے بنی آدم کو عزت اور اکرام عطا فرمایا ہے، اور ان کو جو دیر میں سواریاں دیں، اور پاکیزہ چیزوں سے رزق عطا فرمایا، اور جتنی مخلوقات ہم نے پیدا کیں، ان میں سے اکثر پر انہیں فضیلت عطا فرمائی۔“

سورہ حسین میں فرمایا:

”خَلَقْنَا إِبْرَهِيمَ“ (میں نے اسے اپنے دونوں ہاتھوں سے بنایا)

تورات میں بھی اس طرح کے الفاظ آتے ہیں کہ اللہ نے انسان کو اپنی صورت پر بنایا۔ یہ الفاظ اگرچہ قرآن میں نہیں ہیں، لیکن حدیث صحیح میں موجود ہیں:

”خَلَقَ لَهُمْ عَلَى صُورَتِهِ“ (متون علیہ: عن ابو ہریرہ)

(اللہ نے آدم کو اپنی صورت پر تخلیق فرمایا)

اس کے لئے اب مزید دلائل کی ضرورت نہیں۔ سورۃ الرحمن کی پہلی تین آیات سے ہم

لے تین باتیں سمجھی ہیں: (i) صفاتِ باری تعالیٰ میں سے چوٹی کی صفت۔۔۔ رحمٰن۔۔۔
(ii) اللہ نے انسان کو جو علم عطا فرمایا، اس میں چوٹی کا علم۔۔۔ قرآن۔ (iii) جو
کچھ اس نے پیدا فرمایا اس میں چوٹی کی حقیقت۔۔۔ انسان۔
اب چوتھی آیت آتی ہے:

علمَهُ الْبَيِّنَ ○

”انسان کو اس نے بیان کی تعلیم عطا فرمائی!“

اب ذرا غور کریجئے کہ انسان کو اللہ تعالیٰ نے بہت سی قوتوں اور صلاحیتیں عطا فرمائی ہیں۔
ان میں سے قوتِ بیان کا حوالہ کس اعتبار سے دیا گیا ہے؟ واقعہ یہ ہے ہم میں جو بھی
جسمانی صلاحیتیں ہیں، وہ اکثر و پیشتر دیگر حیوانات میں بھی ہیں۔ ہم کھانا کھاتے ہیں، اور جو
کچھ کھاتے ہیں اسے ہضم کرتے ہیں۔ یہ نظامِ ہضم حیوانات میں بھی ہے۔ ہم میں اگر
جنس کا مادہ رکھا گیا ہے اور تو والد و ناوالد کا سلسلہ جاری کیا گیا ہے تو یہ حیوانات میں بھی
ہے۔ ہمیں اگر بینائی عطا کی گئی ہے تو آپ کو پرندوں میں ایسے پرندے بھی مل جائیں گے
جن کی بینائی ہم سے ہزاروں گناہ زیادہ ہے۔ مثلاً بلندی پر پرواز کرتا ہوا عقاب زمین پر پڑی
ہوئی سوئی تک دیکھ لیتا ہے۔ اب ایسے آئے بھی انجام کرنے گئے ہیں جن کی بینائی ہماری
بینائی سے کمیں زیادہ ہے۔ کتنے ہی حیوانات ہیں جن کی قوتِ شامتہ یعنی سونگھنے کی قوت ہم
سے کمیں بڑھ کر ہے۔ تو یہ استعدادات جو ہمارے اندر ہیں، حیوانات میں بھی ہیں۔ البتہ
ایک صفت وہ ہے جس کے اعتبار سے اہل فلسفہ اور اہل منطق نے انسان کو دیگر حیوانات
سے میز قرار دیا ہے۔ اور وہ یہ کہ انسان حیوانِ ناطق ہے۔ اس کو نطق و گویائی کی صفت
عطا کی گئی ہے۔ اسے اظہار مانیِ الضمیر کے لئے زبانِ دی گئی ہے۔ وہ زبان جو اس کے
ہاتھی تباولِ خیالات کا ذریعہ بنتی ہے۔ انسانی دماغ کی ساخت کا مطالعہ کیا جائے تو معلوم
ہوتا ہے کہ تمام حیوانات کے مقابلے میں انسانی دماغ اس اعتبار سے مختلف ہے کہ اس
میں سب سے بڑا حصہ مرکزِ تکلم (Speech Centre) ہے، جو تمام حیوانات کی نسبت
سب سے زیادہ ترقی یافتہ (DEVELOPED) ہے۔ چنانچہ یہاں انسان کی سب سے
اتیازی صلاحیت کا حوالہ دیا گیا کہ ہم نے اسے قوتِ بیانیہ عطا کی۔

اب ان چار آیات کا حصل ایک بار پھر اپنے سامنے رکھئے:

اَرْرَحْمَنُ: صفاتِ باری تعالیٰ میں سے چونی کی صفت۔

عَلَّمُ الْقُرْآنَ: رحمٰن کی طرف سے سب سے بڑی دولت اور نعمت جو انسان کو عطا کی گئی وہ یہ ہے کہ اسے قرآن سکھایا گیا۔

فَلَقَ الْإِنْسَانُ: اللہ نے انسان کو پیدا کیا جو اس کی تخلیق کا نفعظہ کمال ہے۔

مَلِئَ الْبَيْانَ: انسان کو اس نے جو صلاحتیں دی ہیں ان میں سب سے اوپری صلاحیت اس کے بیان کی قوت ہے۔

یہ چار آیات تین جملوں پر مشتمل ہیں، جن کا ترجمہ یہ ہو گا:

(i) رحمٰن نے قرآن سکھایا۔

(ii) اس نے انسان کو تخلیق فرمایا۔

(iii) اسے قوت بیان عطا فرمائی۔

اب ذرا غور کیجئے کہ ان تین باتوں سے نتیجہ کیا نکلتا ہے؟ ریاضی میں نسبت و تناسب کے قاعدے سے تین معلوم اقدار کی مدد سے چوتھی قدر کا تعین کیا جاتا ہے۔ یہاں بھی ہمیں چوتھی قدر کا تعین کرنا ہے۔ اور وہ یہ ہو گی کہ انسان کو جو قوتِ کویاً اللہ تعالیٰ نے تو عطا فرمائی ہے، اس کا بہترین مصرف اگر کوئی ہے تو وہ قرآن مجید کا پڑھنا پڑھانا اور اس کا سیکھنا سکھانا ہے۔ انسان کو اللہ تعالیٰ نے جو قوت بیانیہ دی ہے، یہ انسان کے اوصاف میں سے اعلیٰ ترین وصف ہے۔ اور اس کا بہترین مصرف یہی ہو سکتا ہے کہ اس کے ذریعے اللہ کے کلام کو بیان کیا جائے، اللہ کے پیغام ہدایت کو عام کیا جائے، اللہ کے اس کلام کی تبلیغ و اشاعت کی جائے۔

سورۃ الرحمٰن کی تین آیات سے میں نے یہ جو نتیجہ نکلا ہے یہ رسول اللہ صلی اللہ علیہ وسلم کی ایک حدیث سے ثابت ہے، جس کے راوی حضرت عثمان غنی رضی اللہ عنہ ہیں۔ اس سے ہمیں قرآن اور حدیث کا باہمی تعلق سمجھنے میں بھی مدد ملتی ہے۔ ہمارے ہاں کچھ ایسے محروم لوگ ہیں جو اپنے آپ کو حدیث سے مستغنی سمجھ بیٹھے ہیں اور اس طرح شدید گمراہی میں جلتا ہو گئے ہیں۔ وہ یہ سمجھتے ہیں کہ ہمارے لئے بس قرآن کافی ہے اور نبی کریم صلی اللہ علیہ وسلم کے فرمودات کو سمجھنے اور ان سے استفادہ کی ضرورت نہیں۔ حالانکہ واقعہ یہ ہے کہ اگر صرف کتاب کافی ہوتی تو نبیوں اور رسولوں کی بعثت کی عین

ضرورت نہیں تھی۔ کتاب کے ساتھ ایک معلم ضروری ہوتا ہے۔ آپ اعلیٰ سے اعلیٰ کتابیں چھاپ لجھے، لیکن آپ کا کیا خیال ہے کہ دنیا کے اندر کوئی نظام تعلیم بغیر معلمین کے بنایا جاسکتا ہے؟۔ اکبر اللہ آبادی کا برا پیار اشعار ہے کہ۔

کورس تو لفظ ہی پڑھاتے ہیں آدمی آدمی بناتے ہیں
کورس پڑھنے سے تو انسان انسان نہیں بنتا۔ انسان تو انسان کے بنانے سے بنتا ہے۔ تعلیم کے لئے معلم کی ضرورت ناگزیر ہے۔ تو یہ جان لجھتے کہ محمد رسول اللہ صلی اللہ علیہ وسلم معلم بن کر آئے۔ حضور نے خود فرمایا: "إِنَّمَا يُعِظُّ مُعْلِمًا" (لوگو! میں تو معلم بننا کر بھیجا گیا ہوں)۔ قرآن مجید میں حضور صلی اللہ علیہ وسلم کے طریق کار کے ضمن میں آپ کو چار جگہ یہ الفاظ ملیں گے:

يَتَلَوَ عَلَيْهِمُ الْهِدَى وَذَكِيرَةُ كُلِّهِمْ وَقَعْدَةُ كُلِّهِمْ لِتَكْتَلَبُ وَالْعِجمَةَ

"وہ" انہیں اللہ کی آیات تلاوت کر کے سناتا ہے، اور ان کا ترکیہ کرتا ہے، اور

انہیں کتاب اور حکمت کی تعلیم دنتا ہے۔"

تو اللہ کی کتاب، اللہ کے کلام کے معلم ہیں محمد رسول اللہ صلی اللہ علیہ وسلم۔

ان چار آیات کی جو میں نے اس قدر تفصیل بیان کی ہے، اور ایک ایک لفظ پر اتنا وقت صرف کرنے کے بعد آپ کو جس نتیجہ پر پہنچا یا ہے، جس کے لئے میں نے نسبت و نتاسب کے قاعدے کا حوالہ بھی دیا ہے، وہ نتیجہ محمد رسول اللہ صلی اللہ علیہ وسلم نے ایک سادہ سے جملہ میں بیان فرمادیا ہے۔ اس کے راوی حضرت عثمان غنی ذوالنورین ہیں۔ اور چونکہ میں اسے ان آیات کے ساتھ جوڑ رہا ہوں جن میں چوٹی کے مضمون بیان ہوئے ہیں تو یہ بھی ذہن میں رکھنے کے سند کے اعتبار سے یہ حدیث بھی چوٹی کا مقام رکھتی ہے۔ یہ حدیث امام بخاری، امام ترمذی اور امام ابو داؤد (رحمہم اللہ) نے روایت کی ہے۔ صحیح بخاری کے بارے میں آپ جانتے ہیں کہ کتب حدیث میں یہ چوٹی کی حیثیت کی حامل ہے۔ اس کے بارے میں "الصَّحَّةُ الْكُتُبُ بِهَذَهِ كِتَابَ اللَّهِ" ہونے پر علمائے کرام کا اتفاق ہے۔ یعنی قرآن حکیم کے بعد یہ دنیا کی صحیح ترین کتاب ہے۔ صحیح بخاری کے علاوہ یہ حدیث جامع ترمذی اور سُنْنَةِ ابْنِ داؤد میں بھی موجود ہے۔ وہ حدیث یہ ہے کہ حضرت عثمان رضی اللہ تعالیٰ عنہ فرماتے ہیں کہ نبی اکرم صلی اللہ علیہ وسلم نے ارشاد فرمایا:

خَيْرٌ كُمْ مَنْ تَعْلَمَ الْقُرْآنَ وَعَلِمَهُ

”تم میں سے بہترین وہ ہے جس نے قرآن سیکھا اور اسے (دوسروں کو) سکھایا۔“

یعنی اہل ایمان میں سے بہترین لوگ وہ ہیں جو قرآن سیکھیں اور سکھائیں، قرآن پڑھیں اور پڑھائیں۔ اور دیکھئے یہاں ”خَيْرٌ كُمْ“ کیسے کہا جا رہا ہے؟ صحابہ کرام رضی اللہ عنہم امعین سے! ظاہر بات ہے کہ صحابہ کرام میں بھی فرق مراتب ہے۔ ان میں درجات ہیں۔ یعنی گر خلظ مراتب نہ کسی زندگی۔ ہم اہل سنت کا متفق علیہ عقیدہ ہے کہ: **الْفَضْلُ لِلْبَشَرِ بَعْدَ الْأَنْبِيَاءِ بِالْتَّعْقِيقِ**، **لَوْبَكِ الرَّصِيقُ وَضِيْنَ اللَّهُ عَنْهُ** یعنی یہ بات ثابت ہے کہ حضرت ابو بکر صدیق رضی اللہ عنہ انبیاء کے بعد افضل البشر ہیں۔ آپؐ کے بعد حضرت عمرؓ کا مقام ہے، پھر حضرت عثمانؓ اور پھر حضرت علیؓ ہیں۔ خلافے اربعہ کے بعد پھر عشرہ مبقرو ہیں۔ رضی اللہ عنہم وارضاہم امعین۔ تو ظاہر ہے کہ یعنی ہر ٹھیک رانگ و بونے دیکھ است۔ مزاج میں بہر حال کچھ نہ کچھ فرق ہے۔ حضرت ابو بکرؓ کی طبیعت جمالی ہے، حضرت عمرؓ کی جمالی ہے۔ حضرت ابو بکرؓ کے اندر رحمت و شفقت کا مادہ کوٹ کوٹ کر بھرا ہوا ہے۔ حضرت عمرؓ دین کے معاملات میں بست شدید ہیں۔ حضرت عثمانؓ میں سچائی اور حیاء کا مادہ بدرجہ اتم ہے۔ حضرت علیؓ مقدمات کے فیصلے کرنے میں بست زیر ک ہیں۔ چنانچہ رسول اللہ صلی اللہ علیہ وسلم نے ارشاد فرمایا:

وَرَحْمَمْ لَهُنَّى لَوْبَكِرُ وَقَلَّلُهُمْ فِي لَقِيرِ اللَّهِ عَمَرٍ وَشَدَّهُمْ حَمَدَ عُثْلَنْ

وَالْفَضْلُمُ عَلَى.....الخ (رواہ الترمذی، عن انس بن مالک)

تو ظاہر بات ہے کہ صحابہ کرام رضی اللہ عنہم امعین میں بھی نبیتیں ہیں۔ حضور صلی اللہ علیہ وسلم ان سے فرماتے ہیں:

خَيْرٌ كُمْ مَنْ تَعْلَمَ الْقُرْآنَ وَعَلِمَهُ

”تم میں سے بہترین وہ ہے جو قرآن سیکھے اور اسے (دوسروں کو) سکھائے!“

اس حوالے سے میں خاص طور پر نوجوانوں کے لئے عرض کروں گا کہ ان کے دلور میں قرآن کو سیکھنے سکھانے کی آرزو اور امنگ پیدا ہونی چاہئے۔ جوانی کا دور آرزوؤں اور امنگوں کا دور ہوتا ہے لیکن عام طور پر ہم جن آرزوؤں کے پیچھے دوڑتے ہیں ان کا تعزز

اسی فتنوی زندگی سے ہوتا ہے۔ عمدہ کیبر، اچھا مکان اور فتنوی آسائشوں کے حصول کی آرزو کیس تو ہر ایک کے دل میں پیدا ہوتی ہیں۔۔۔ لیکن آپ کے دل میں وہ آرزو پیدا ہونی چاہئے جس کے بارے میں علامہ اقبال فرماتے ہیں۔۔۔

آرزو اول تو پیدا ہو نہیں سکتی کہیں
اور ہو جائے تو مر جاتی ہے یا رہتی ہے خام!

وہ کون سی آرزو ہے؟ وہ آرزو ہے ان چیزوں کی آرزو کہ جن سے اس ماہ پرستی کے دور میں ہماری نگاہیں بالکل ہٹ گئی ہیں۔ کاش کہ یہ آرزو پیدا ہو جائے کہ ہم صحابہ کرام رضی اللہ عنہم اصحابین کے نقش قدم پر چل سکیں۔ کاش نوجوانوں کے دلوں میں وہ آرزو پیدا ہو کہ اللہ ہمیں جناب ارقم یا مصعب بن عییر کے نقش قدم پر چلنے کی توفیق دے دے۔ یہ دو نام میں نے آپ کو اس لئے سنائے ہیں کہ یہ دونوں نبی اکرم صلی اللہ علیہ وسلم سے قرآن سیکھتے تھے اور پھر جا کر دوسروں کو سکھاتے تھے۔ آپ کو معلوم ہے کہ مکہ میں حالات بڑے دگر گوں اور نامساعد تھے۔ کفر و شرک کا غالبہ تھا۔ کوئی مسجد تو ایسی نہ تھی جہاں حضور تشریف فرما ہوں اور صحابہ کرام کو تعلیم دیں۔ ایسا تو ممکن نہ تھا۔ ایک حضرت ارقم رضی اللہ عنہ کا گھر تھا جس میں حضور صلی اللہ علیہ وسلم صحابہ کرام کو تعلیم دیتے اور ظاہربات ہے کہ سب لوگ وہاں جمع نہیں ہو سکتے تھے۔ لوگوں کی اپنی مصروفیات بھی ہوتیں۔ پھر یہ کہ اگر محسوس ہو جاتا کہ یہاں مرکز بن گیا ہے تو مخالفت شدید ہو جاتی۔ ان حالات میں تعلیم کا طریقہ کاریہ تھا کہ کچھ لوگوں نے اپنے آپ کو اس کام کے لئے وقف کر دیا تھا کہ وہ حضور کی صحبت میں رہتے تھے۔ جیسے ہی وہی نازل ہوتی، وہ اسے سیکھ لیتے اور پھر اہل ایمان ان کے گھروں پر جا کر اس وحی کو پہنچاتے تھے۔ اس طریقے سے قرآن کے علم کی تبلیغ جاری تھی۔

انہی نوجوانوں میں سے ایک صحابی حضرت خباب بن ارت تھے۔ یہ وہ صحابی ہیں کہ جن کو دیکھتے ہوئے انگاروں پر تنگی پیشہ لایا گیا اور ان کی کمر کی چوبی تکھلنے سے وہ انگارے ٹھنڈے ہوئے۔ ایمان لانے کے بعد انہیں اسی ایسی سختیاں جھیلنی پڑی ہیں، لیکن وہ اس سب کے باوجود اس کام میں ثابت قدی سے لگے رہے کہ اللہ کا جو کلام محمد رسول اللہ صلی اللہ علیہ وسلم پر نازل ہوتا، وہ آپ سے سیکھتے اور لوگوں نکل پہنچاتے۔ حضرت عمر

رضی اللہ عنہ کے ایمان لانے کا جو واقعہ آتا ہے اس میں بھی حضرت خباث بن ارت کا کروار بنت اہم ہے۔ حضرت عمر رضی اللہ عنہ گھر سے حضور صلی اللہ علیہ وسلم کو قتل کرنے کے ارادے سے ننگی تکوار لے کر بڑی جلائی کیفیت میں نکلے تھے۔ راستے میں انہیں حضرت حذیفہؓ مل گئے جو اگرچہ ایمان لا پچھے تھے، لیکن انہوں نے اپنا ایمان ابھی چھپایا ہوا تھا۔ انہوں نے پوچھا: کماں جا رہے ہو؟ کماں: میں آج محمدؐ کو قتل کر کے چھوڑوں گا، اب یہ قصہ پکار دیا ہے۔ (نحوذ باللہ من ذلک)۔ حضرت حذیفہؓ نے بڑی حکمت سے مرخ موڑ دیا کہ تم محمدؐ (صلی اللہ علیہ وسلم) کو قتل کرنے جا رہے ہو، پہلے اپنے گھر کی توخبر لو، تمساری ہمیشہ اور تمسارے بہنوئی دونوں ایمان لا پچھے ہیں! اب آپ تصور نہیں کر سکتے کہ اُس وقت عمرؓ کے غیظ و غصب کا کیا عالم ہو گا۔ وہ غصے میں اُنگ گولہ اپنی ہمیشہ حضرت فاطمہ بنت خطاب رضی اللہ عنہما کے گھر پہنچے تو وہاں حضرت خباب بن ارت رضی اللہ تعالیٰ عنہ، آپ کی ہمیشہ اور آپ کے بہنوئی حضرت سعید بن زید رضی اللہ عنہما کو سورہ طہ کی آیات سکھا رہے تھے۔ کاش ہمارے دل میں بھی یہی جذبہ پیدا ہو جائے۔

دوسرانام میں نے حضرت مصعب بن عمير رضی اللہ عنہ کا لیا ہے۔ ان کا ذکر شاید ہمارے دلوں کے اندر کوئی آرزو پیدا کرنے کا ذریعہ بن جائے۔ یہ بڑے لاد اور پیار سے پڑے تھے۔ ان کے لئے دو دو سو درہم کا جوڑا شام سے تیار ہو کر آتا تھا۔ آپ نے سنا ہو گا کہ جوانی کے عالم میں پہنچت جواہر لال نسو کے کپڑے پیرس سے بدل کر آیا کرتے تھے۔ ہندوستان میں پہلی کار جو غیر سرکاری طور پر آئی تھی وہ ان کے والد پہنچت موتی لال نسو کی تھی۔ اپنی پوتی اندر را گاندھی کی پیدائش پر پہنچت موتی لال نسو نے پورے اللہ آباد کے لوگوں کی دعوت کی تھی۔ تو جن طرح یہ بات مشور تھی کہ جواہر لال نسو کے کپڑے پیرس سے بدل کر آتے ہیں اور پیرس سے دھل کر آتے ہیں، اس طرح کا معاملہ تھا حضرت مصعب بن عميرؓ کا۔ ان کے جوڑے شام سے تیار ہو کر آتے تھے اور لباس اس قدر معطر ہوتا تھا کہ جس راستے سے صحبت گزر جاتے تو راستے معطر ہو جاتا۔ لیکن وہ جب نبی اکرم صلی اللہ علیہ وسلم پر ایمان لے آئے تو ان کے گھر والوں نے ان کے بدن سے سارے کپڑے تک اتار لئے اور انہیں بالکل بہزدہ کر کے گھر سے نکال دیا کہ اگر تم نے باپ دادا کا دین چھوڑ دیا ہے تو باپ کی کمائی میں سے جو کپڑے ہیں، ان پر بھی تمہارا

حق نہیں ہے۔ اس کے بعد دو دو سورہم کا جزو را پہنچنے والے اس نوجوان پر وہ وقت بھی آیا کہ پھٹا ہوا ایک کبل جسم پر ہے، اور اس میں پیوند لگے ہوئے ہیں۔ ایمان لانے کے بعد انہوں نے اپنے آپ کو تعلیم و تعلم قرآن کے لئے وقف کر دیا۔

انسان کا رُخ جب بدلتا ہے تو اس کی آرزو میں اور امکنیں بھی بدل جاتی ہیں۔ پہلے وہ اس معاملہ میں آگے تھے اب اس معاملہ میں آگے ہیں۔ اسی کام میں اپنی صلاحیتیں لگا رہے ہیں۔ بیعتِ عقبہ اولیٰ کے موقع پر ایمان لانے والے مدینہ کے بارہ افراد نے آنحضرتؐ کی خدمت میں عرض کیا کہ ہمیں اپنے کوئی ایسے ساتھی دے دیجئے جو ہمیں قرآن پڑھائیں۔ اس وقت نبی اکرم صلی اللہ علیہ وسلم نے حضرت مصعب بن عمیرؓ کو مأمور کیا کہ تم مدینہ جا کر وہاں کے لوگوں کو قرآن پڑھاؤ۔ حضرت مصعب بن عمیرؓ نے وہاں سال بھر قرآن کی تعلیم و تدریس کا کام کیا۔ اور اس عظیم کام کی مناسبت سے وہاں آپ کا نام ہی "مُقْرِی" (پڑھانے والا) پڑ گیا۔ لوگ آپ کو دیکھتے تو پکار اٹھتے: "جائے المُقْرِی" (وہ پڑھانے والے آگئے) حضرت مصعب بن عمیرؓ کی سال بھر کی محنت و کوشش کا نتیجہ یہ تھا کہ اگلے سال مدینہ سے ۷۵ اشخاص آئے اور انہوں نے محمد صلی اللہ علیہ وسلم کے ہاتھ پر بیعت کی۔ یہ گویا مصعبؓ کی ایک سال کی کمائی تھی۔

حضرت مصعب بن عمیر رضی اللہ عنہ کا ذکر آیا ہے تو میں ان کے بارے میں کچھ منیز عرض کر دوں۔ رسول اللہ صلی اللہ علیہ وسلم جب کہ مسجد فرمادیتہ تشریف لے آئے تو ایک روز آپؐ مسجد نبوی میں تشریف فرماتے اور مصعبؓ دروازے کے سامنے سے گزرے۔ اس وقت ان کے جسم پر ایک پھٹا ہوا کبل تھا کہ جس میں پیوند لگے ہوئے تھے۔ انہیں دیکھ کر نبی اکرم صلی اللہ علیہ وسلم کی آنکھوں میں آنسو آگئے کہ یہ مصعبؓ اللہ کے دین کے لئے کمال سے کمال پنچا! غزوہ احمد میں جب یہ شہید ہوئے تو اس وقت ان کے جسم پر بس ایک چادر تھی۔ اور آپؐ کو معلوم ہے کہ شہید کا کنفن وہی لباس ہوتا ہے جس میں اسے شہادت ملے۔ اب تین دین کے وقت یہ مسئلہ پیدا ہو گیا کہ مصعبؓ کے جسم پر جو چادر تھی، وہ اتنی چھوٹی تھی کہ اگر اس سے ان کا سر زھانپتے تھے تو پاؤں کھل جاتے اور پاؤں ڈھانپتے تھے تو سر کھل جاتا۔ یہ مسئلہ حضور صلی اللہ علیہ وسلم کے سامنے رکھا گیا تو آپؐ نے فرمایا کہ ان کا سر چادر سے ڈھانپ دو اور ان کے پاؤں پر

گھاس ڈال دو۔ یہ ہے آخری لباس جو مصعب بن عمیر رضی اللہ عنہ کی شکل و صورت میں حضور صلی اللہ علیہ وسلم سے بڑی مشاہد تھی۔ یہی وجہ ہے کہ غزوہ أحد میں جب آپ نے جامِ شادوت نوش کیا تو مشور ہو گیا کہ حضور شہید ہو گئے۔ غزوہ أحد میں یہ اسلامی فوج کے علم بردار تھے۔ مسلمانوں کا علم انہی کے ہاتھ میں تھا۔

صحابۃ کرام رضی اللہ عنہم کے اس طرح کے واقعات قلب پر گمراہ اڑ چھوڑتے ہیں۔ جو بھی مسلمان ہے اگر اس کے سامنے حضرت خبابؓ کی تصویر آئے یا مصعب بن عمیرؓ کی تصویر سامنے آئے تو کیسے ممکن ہے کہ دل پر اثر نہ ہو! لیکن جو بات سمجھنے کی ہے وہ یہ کہ یہاں ان صاحبِ عزیزیت ہستیوں کا ذکر کس حوالے سے ہو رہا ہے! کاش اللہ تعالیٰ ہمارے دلوں میں بھی یہ آرزو پیدا فرمادے کہ جس طرح انہوں نے اپنے آپ کو اس کے لئے وقف کر دیا کہ وہ کلامِ الہی جو محمد رسول اللہ صلی اللہ علیہ وسلم پر نازل ہوا اس کو عام کریں، اس کو پھیلائیں، اسے دوسروں تک پہنچائیں، اسی طرح اسی کے لئے زندگیاں وقف کرنے کی کوئی امنگ، کوئی آرزو ہمارے دلوں میں بھی پیدا ہو جائے۔

سورہ عبس کی چار آیات، جن کی آغاز میں تلاوت کی گئی، وہ بھی اسی مضمون کی شرح پر مشتمل ہیں۔ ارشاد ہوتا ہے:

فِي صَنْفِ مُكَرَّمَةٍ ○ مَرْفُوعَةٌ تُطْهَرَةٌ ○ يَلْتَمِي سَفَرَةٌ ○ كَرِيمٌ هَذِهِ ○

ذرا غور کیجئے کہ ان الفاظ میں کس قدر ٹکوہ ہے۔ کاش کہ قرآن کریم سے ہماری یہ مناسبت بھی پیدا ہو جائے۔ واقعہ یہ ہے کہ قرآن کا جو صوتی آہنگ ہے اور اس میں جو ایک ملکوتی غنا اور موسيقی مفسر ہے، اس کی کوئی دوسری تفیر ممکن نہیں۔ ایک موسيقی وہ ہے جس کے ہم عادی ہونگے ہیں اور ایک یہ ملکوتی موسيقی ہے جو اس قرآن مجید کے صوتی آہنگ میں ہے۔ آپ کو بہت سے ایسے لوگ ملے ہوں گے جنہیں موسيقی سے ہی کوئی مناسبت نہیں ہوتی۔ کوئی اچھے سے اچھا راگ بھی ہو تو انہیں پتہ نہیں چلتا کہ کیا ہو رہا ہے۔ اسی طریقہ سے ہمارا حال یہ ہے کہ ہم قرآن حکیم کی ملکوتی موسيقی سے بے بہرہ ہیں۔ اس کائنات میں بہترین موسيقی یہ اللہ کا کلام ہے۔ لیکن افسوس کا مقام ہے کہ ہمارے لئے اس میں کوئی کشش اور دلچسپی نہیں۔ اس پہلو سے قرآن کے ساتھ ہماری

ذہنی و قلبی مناسبت پیدا ہونی چاہئے۔ رسول اللہ صلی اللہ علیہ وسلم نے بڑی تاکید کے ساتھ فرمایا ہے کہ:

رَبِّنَا الْقُرْآنَ بِلَهْسُوا تَكُمْ

”اس قرآن کو اپنی آوازوں سے مزتن کیا کرو!“

(اس حدیث کے راوی حضرت براء بن عازب رضی اللہ عنہ ہیں اور یہ مُسن ابی داؤد اور مُسن نسائی میں وارد ہوئی ہے) حضور صلی اللہ علیہ وسلم کے صحابہؓ میں سے حضرت ابو موسیٰ اشعری رضی اللہ عنہ کو اللہ تعالیٰ نے بہت اچھی آواز عطا کی تھی اور ان کی قوامت کو خود نبی اکرم صلی اللہ علیہ وسلم بڑے شوق سے سنتے تھے۔ ایک مرتبہ حضور صلی اللہ علیہ وسلم رات کے وقت ان کے گھر کے پاس سے گزرے، اس وقت حضرت ابو موسیٰؓ اپنی غاص کیفیت کے ساتھ قرآن پڑھ رہے تھے۔ حضور صلی اللہ علیہ وسلم بڑی دری تک دہاں کھڑے ہو کر قرآن سنتے رہے اور بھرپور میں ابو موسیٰ اشعریؓ سے فرمایا: ”ناقاموںسی! فیکَ قَدْ قُوَّتِتْ مِذْمُلَوَامِنْ مَزْمُلِعَالِ داؤْد“ کہ اے ابو موسیٰ! تجھے تو اللہ تعالیٰ نے آل داؤد کے سازوں میں سے ایک ساز عطا کیا ہے!۔ حضرت داؤد علیہ الصلوٰۃ والسلام جب صحیح کے وقت زیور کے حمر کے تزانے پڑھا کرتے تھے تو قرآن میں گواہ موجود ہے کہ پرندے بھی ان کے ساتھ شریک ہو جاتے اور پہاڑ بھی وجد میں آ جاتے تھے۔ قرآن حکیم کے لفاظ میں جو پریشکوہ صوتی آہنگ اور ملکوتی غناء ہے وہ ان چار آیات میں نمایاں طور پر دیکھا جا سکتا ہے:

فِي صُحْفٍ شُكْرَةٌ ○ مَزْلُوْعَةٌ مُطْهَرَةٌ ○ يَلْدِي سَفَرَةٌ ○ يَكْلِمْ تَهْذَةً ○

قرآن مجید کی عظمت خود قرآن میں جا بجا بیان ہوئی ہے، لیکن آج کی اس نسبت میں ہم نے اس کے لئے سورہ رحمٰن اور سورہ مجس کی چار چار آیات کا انتخاب کیا ہے۔ یہاں سورہ مجس میں اس قرآن مجید کے بارے میں فرمایا گیا:

فِي صُحْفٍ شُكْرَةٌ ○

”یہ کتاب بڑے باعزت صحفوں میں ہے۔“

یہ لوحِ محفوظ میں لکھی ہوئی ہے۔ یہاں دنیا میں تو اس کا ایک عکس ہے جو آپ دیکھ رہے ہیں۔ اصل کتاب تو لکھی ہوئی ہے لوحِ محفوظ میں۔

بَلْ هُوَ قُرْآنٌ مَّسْجِدٌ ○ فِي لَوْحٍ مَّعْلُوٌ ○

ایک دوسری جگہ فرمایا:

فِي كِتَابٍ مَّكْنُونٍ ○ لَا يَمْشِئُ إِلَّا مُطَهَّرٌ ○

کہ یہ کتاب تو ”مکنون“ ہے جیسے کسی بست ہی قسمی ہیرے کو ڈیہے میں بند کر کے ڈیہے کو کسی بکس میں رکھا جاتا ہے۔ ساتھ ہی فرمایا کہ اسے صرف وہی چھوٹے ہیں جو انتہائی پاک و طیب ہیں، یعنی فرشتے۔ اس وقت ان سب آیات کی تشریع ممکن نہیں ہے۔ میں صرف سورہ مجس کی آیات کا ترجمہ کر رہا ہوں۔ ان باعزت صحقوں کے بارے میں فرمایا:

مَرْقُومٌ عَوْنَادَةً ○

”بَسْت ہی رفیع الشان اور بست ہی پاک کئے ہوئے (صحیح ہیں)۔“

اور کن کے ہاتھوں میں ہیں؟

بَلْ دُنْدِيٌ سَفَرَةٌ ○ كَوْلِمْ نَوْذَةٌ ○

”ان لکھنے والوں کے ہاتھوں میں، جو بڑے بلند مرتبہ اور نیکوکار ہیں۔“

اب ان آیات سے متعلق ایک حدیث سن لیجئے۔ سورہ الرحمن کی چار آیات کا خلاصہ بھی میں نے آپ کو حدیث شریف سے سنایا ہے۔ اور ان چار آیات کا خلاصہ بھی حدیث میں ہے۔ ام المؤمنین حضرت عائشہ صدیقہ رضی اللہ عنہا اس کی روایہ ہیں۔ فرماتی ہیں کہ حضور صلی اللہ علیہ وسلم نے ارشاد فرمایا:

الْمَلَعُونُ بِالْقُرْآنِ مَعَ السَّفَرَةِ الْكَوْلِمِ الْأَبْرَدَةِ (خماری، مسلم، ابو داؤد، ترمذی)

حضرور صلی اللہ علیہ وسلم فرماتے ہیں کہ جو شخص قرآن کا ماہر ہو جائے اس کو صحیح طور پر پڑھتا ہو، اس کو سمجھتا ہو، اس کا رتبہ بھی ان فرشتوں کا سا ہے جن کے لئے سورہ مجس میں ”سَفَرَةٌ كَوْلِمْ نَوْذَةٌ“ کے الفاظ آئے ہیں۔ یعنی لوح محفوظ میں قرآن کو لکھنے والے بلند مرتبہ نیکوکار فرشتوں کا جو مقام و مرتبہ ہے، وہی رتبہ ہے ان لوگوں کا جو قرآن کے پڑھنے پڑھانے والے ہیں، سمجھنے سمجھانے والے ہیں، قرآن کی صفات رکھتے ہیں، پڑھنے ہیں تو صحیح پڑھتے ہیں، اس کے مفہوم کو سمجھتے ہیں، اور اسی میں شب و روز لگے ہوئے ہیں۔

اب میں اپنے موضوع کے دوسرے حصے کی طرف آتا ہوں جس کا تعلق ہمارے

موجودہ حالات سے ہے۔ اس ضمن میں ایک حدیث، جس کے الفاظ اگرچہ بہت مختصر ہیں، لیکن یہ ایک بڑی عظیم حقیقت کو بیان کر رہی ہے، حضرت عمر فاروق رضی اللہ عنہ سے مروی ہے۔ یہ حدیث صحیح مسلم میں وارد ہوئی ہے۔ اس کی رو سے حضور صلی اللہ علیہ وسلم نے فرمایا:

إِنَّ اللَّهَ تَرْفَعُ بِهِنَالِكِتَابِ هَؤُلَّا وَنَضِعُ بِهِ الْخَرَقَنَ

کہ اللہ تعالیٰ اسی کتاب کی بدولت قوموں کو اٹھائے گا، ترقی دے گا، عروج بخشنے گا، انہیں اس دنیا میں بلندی سے سرفراز فرمائے گا، اور اسی کتاب کو چھوڑنے کے باعث قوموں کو ذلیل و خوار کرے گا۔ یہ حدیث بڑی اہم ہے۔ میں نے جب اس حدیث پر غور کیا تو یہ بات سامنے آئی کہ اس حقیقت کا تعلق بالخصوص مسلمانوں سے ہے۔ محمد رسول اللہ صلی اللہ علیہ وسلم کے اس فرمان کے بوجب مسلمانوں کے لئے اللہ تعالیٰ کا مستقل ضابط یہ ہے کہ ان میں سے جو قوم بھی قرآن کولے کر اٹھے گی اسے اللہ تعالیٰ دنیا میں عروج اور سپلندی عطا فرمائے گا، غلبہ عطا فرمائے گا۔ اور مسلمانوں میں سے جو قوم قرآن کو ترک کر دے گی، قرآن کو چھوڑ دے گی، قرآن کی طرف پیش کر لے گی، اس کو اللہ تعالیٰ ذلیل و رُسوَا کر دے گا۔ ہمارے موجودہ حالات میں یہ بات ہمارے لئے بڑی قائل توجہ ہے۔ واقعہ یہ ہے کہ رواں صدی یعنی بیسویں صدی عیسوی ۔۔۔ یہ دنیا میں ہماری ذلت و رسوائی کی آخری حد ہے۔ ویسے تو چند سال قبل مجھے یہ گمان ہوا تھا کہ شاید ہماری ذلت و رسوائی کا دور اب ختم ہو رہا ہے اور شاید اب ہم دنیا میں عروج کی طرف گامزن ہو رہے ہیں۔ وہ جو مولانا حالی آئے کہما تھا کہ۔

پستی کا کوئی حد سے گزرننا دیکھے
اسلام کا گر کر نہ ابھرنا دیکھے
مانے نہ کبھی کہ حد ہے ہر جزر کے بعد
دریا کا ہمارے جو اُترنا دیکھے

تو یہ قانونِ فطرت ہے۔ جزر کے بعد مآتا ہے اور مآتا کے بعد جزر۔ تو ایک خیال یہ آیا تھا کہ شاید ہمارے زوال کا دور اب ختم ہو گیا ہے اور ہمارے عروج کا دور شروع ہو گیا ہے۔ یہ دن وہ تھے جب ہمارے یہاں اسلامی سربراہی کا نفرنس ہوئی تھی۔ ملتِ اسلامیہ میں

بہت جوش اور ولہ نظر آ رہا تھا۔ اس زمانے میں شاہ فیصل موجود تھے، جو مسلمانوں کی امیدوں کا مرکز بن گئے تھے۔ عرب حکمرانوں کے اندر بھی اتحاد نظر آ رہا تھا اور عربوں نے اقبال کے الفاظ میں اُن "لِرَادِیْ مُولَیْ کو شہزادے!" کے مصدق تبل کا تھیار استعمال کر کے امریکہ جیسی طاقت کو ہلا کر رکھ دیا تھا۔ پھر یہ کہ ترکوں اور عربوں کے درمیان جو دشمنی تھی، وہ بھی کچھ کم ہو رہی تھی۔ چنانچہ بہت سے اختبارات سے محسوس ہوتا تھا کہ اب شاید امت مسلمہ کے دن پھرے والے ہیں۔ لیکن معلوم ہوتا ہے کہ ابھی وہ وقت نہیں آیا۔ غالباً ابھی ہمارے اوپر اللہ کے عذاب کے مزید کوڑے برنسے والے ہیں۔ اب تک ہماری پیشے پر عذابِ الٰٰ کے کئی کوڑے برس چکے ہیں۔ لیکن ہماری بد قسمتی ہے کہ ہم نے ان سے کوئی سبق حاصل نہیں کیا۔ ۱۹۷۹ء کا بالشویک انقلاب کوئی معمولی الیہ نہ تھا، جس کے نتیجے میں روی ترکستان کا وسیع و عریض علاقہ، تاجکستان، ازبکستان اور سرقدار بخارا جیسے ہماری تندیب و تمدن کے ایسے بڑے گوارے سرخ اپریلزوم کے لفٹنچے میں آ گئے۔ اور وہاں کے مسلمانوں کی اس طرح بین واسیں کی گئی ہے کہ انہیں اپنا مسلمان ہونا بھی یاد نہیں رہا۔

یہ ہماری بد قسمتی ہے کہ ہم نے کبھی اپنے عروج و زوال کے ادوار کی طرف نظر تک نہیں کی۔ ہم تو اپنے مااضی سے بالکل منقطع ہو کر رہ گئے ہیں۔ انگریز کے مسلط کردہ نظام تعلیم نے ہمیں اپنے مااضی سے بالکل کاٹ کر رکھ دیا ہے۔ عربی اور فارسی سے تعلق منقطع ہوا تو اپنے مااضی سے تعلق منقطع ہو گیا ہے۔ کس کو یہ معلوم ہے کہ ایک وقت وہ بھی تھا جب بتو امیریہ کی فوجیں پورے ہیں کو اپنے قدموں تلے روندی ہوئی ہیں فرانس کے قلب میں ہٹکنے لگی تھیں۔ اور ایک وقت وہ بھی آیا تھا کہ ترک افواج پورا مشرقی یورپ پر کرنے کے بعد اٹلی کے دروازوں پر پہنچی ہوئی تھیں۔

کبھی اے نوجوان مسلم تریز بھی کیا تو نے!
وہ کیا گردوں تھا تو جس کا ہے اک ٹوٹا ہوا تارا!

لیکن آج ہم ذلت و رسائی کی ہجتی میں پس رہے ہیں۔ ہر طرف سے ہمیں خطرات و خدشات نے گھیرا ہوا ہے۔ سب سے بڑا خطرہ ہمیں اپنے ہندو ہمسائے سے ہے جو قیام پاکستان کے وقت سے ہماری دشمنی پر کمرستہ ہے۔ سقوطِ ڈھاکہ پر اندر اگاندھی نے کہا تھا

کہ ہم نے اپنی ہزار سالہ تکست کا بدلہ چکا دیا ہے۔ لیکن واقعہ یہ ہے کہ اس سے بھی ان کے سینے میں انتقام کی آگ ٹھنڈی نہیں ہوئی۔ ان کے سینے کا اصل ناسور تو سندھ ہے، جسے ”باب الاسلام“ بننے کا شرف حاصل ہوا۔ یہیں پر ہندو کو مسلمان کے ہاتھوں سب سے پہلی تکست اٹھانا پڑی۔ راجہ داہیر یہاں پر بست بڑے علاقے پر حکمران تھا جسے اتنائی ذلت آئیز تکست ہوئی تھی۔ اور سندھ صرف دارالاسلام نہیں، اس پورے بر عظیم کے لئے باب الاسلام بنا تھا۔ بے چارے مشرقی پاکستان میں تو بست دیر بعد کہیں اسلام پہنچا تھا۔ چنانچہ سندھ سے بدلہ لینے کی امتنیں تو ان کے دل میں اب بھی ہیں۔ سقوطِ مشرقی پاکستان کے ساتھ پر اندر را گاندھی نے اپنی قوم کو چند ماہ کے اندر ایک اور خوشخبری سنانے کا اعلان بھی کیا تھا۔ اور آپ کو یاد ہو گا کہ اسی زمانے میں یہاں لسانی فسادات کی آگ بھڑک اٹھی تھی۔ ان کی طرف سے نقشہ تیار تھا۔ یہ الگ بات ہے کہ اللہ تعالیٰ نے اس سے بچالیا۔ اس وقت پورے عالمِ اسلام کے جو حالات ہیں، ان سے یہی معلوم ہوتا ہے کہ ذلت و رسولی کے یہ سائے ابھی اور گھرے ہوتے جائیں گے۔ اللہ تعالیٰ کے غذاب کے کوڑے جو ہماری پیٹھ پر برے ہیں، وہ ہمیں خوابِ غفلت سے بیدار نہیں کر سکے۔ جو کچھ مشرقی پاکستان میں ہوا، جیسی کچھ عربیوں کو یہودیوں کے ہاتھوں تکست و ہزیمت ہوئی اور مسجد اقصیٰ ہمارے ہاتھ سے نکلی۔ اس کا تو آج ہمارے بہت سے لوگوں کے ذہن میں خیال بھی نہیں رہا ہو گا۔ جب شروع شروع میں یہ واقعہ ہوا تھا تو بڑی بے چینی تھی۔ بڑے جلسے جلوس تھے، قراردادیں پاس کی جاتی تھیں، عالمی رائے عامہ بیدار کرنے کی کوششیں ہوتی تھیں، لیکن آج صورت حال یہ ہے کہ ہم قبلہ اول پر یہودیوں کا قبضہ ذہنی طور پر تسلیم کر چکے ہیں۔ مستقبل کے بارے میں واضح طور پر کچھ نہیں کہا جا سکتا کہ اب کیا صورت ہے جو سامنے آنے والی ہے۔ اگر حالات پر غور کیا جائے تو بڑا ہی تاریک اور بست ہی مایوس گنْ نقشہ سامنے آتا ہے۔ لیکن سوال پیدا ہوتا ہے کہ ان حالات میں کیا کیا جائے؟

اس ٹھنڈی میں سب سے پہلی بات تو یہ سمجھنے کی ہے کہ ہماری اس ذلت و رسولی اور پستی و ندوال کا سبب کیا ہے؟

۔ ہیں آج کیوں ذیل کر کل تک نہ تھی پسند
گستاخی فرشتہ ہماری جناب میں!

اس کا کوئی جواب ملنا چاہئے۔ اس کا جواب محمد رسول اللہ صلی اللہ علیہ وسلم کے اس فرمان میں موجود ہے جو میں نے ابھی آپ کے سامنے پیش کیا: ”إِنَّ اللَّهَ لَذُরْقَعٌ بِهِنَّا الْكَتَابِ لَهُوَلَا وَيَضَعُ بِهِ الْخَرْقَنْ“۔ ہمیں سزا مل رہی ہے تو اسی بات کی کہ ہم نے اس قرآن کرم سے بہت دُوری اختیار کر لی۔ حضورؐ کے فرمان کے بعد کسی اور کی ولیل ضروری نہیں۔ ہمارے لئے سب سے بڑی سند اللہ کا کلام اور محمد رسول اللہ صلی اللہ علیہ وسلم کا فرمان ہے، لیکن مزید وضاحت کے لئے اس صدی کی دو عظیم ترین شخصیتوں کا حوالہ دینا چاہتا ہوں۔ آپ کو معلوم ہے کہ ہمارے ہاں اہل علم کے دو حلقوں ہیں۔ ایک حلق علماء کا ہے جن کی پوری زندگیاں دارالعلوموں میں قَالَ اللَّهُ وَقَالَ الرَّبُّسُونُ کے سچنے سکھانے میں گزرتی ہیں۔ دوسرے ہمارے کالجوں اور یونیورسٹیوں سے نکلنے والے لوگ ہیں۔ پر عظیم پاک و ہند میں دارالعلوموں کا سلسلہ دیوبند سے اور کالجوں یونیورسٹیوں کا سلسلہ علی گڑھ سے شروع ہوا ہے۔

اب آپ ذہن میں رکھئے کہ کالجوں اور یونیورسٹیوں سے نکلنے والے لوگوں میں سے چوٹی کی شخصیت علامہ اقبال کی ہے۔ ذہنی و فکری انتہاء سے پورے عالم اسلام میں ان کی نکل کر کا آدمی اس صدی میں پیدا نہیں ہوا۔ Intellectual Level پر وہ بالکل مسلم طور پر بلند ترین شخصیت ہیں جو اس صدی میں پیدا ہوئی۔ اور دینی طقتوں سے دارالعلوموں سے تعلیم یافتہ، قال اللہ و قال الرسول کی فضاؤں میں پہنچنے والوں میں اس صدی کی عظیم ترین شخصیت حضرت شیخ السنہ مولانا محمود حسن تھے۔ آپ دارالعلوم دیوبند کے پہلے طالب علم ہیں۔ اور پھر ایسے ایسے بڑے شاگردوں کے استاد ہیں کہ جن کا نام سن کر انسان کی گردن خود بخود جھک جاتی ہے۔ مولانا حسین احمد مدنی، مولانا شیراز احمد عثمانی، مولانا اشرف علی تھانوی، مولانا انور شاہ کاشمیری اور یہ سب کے سب شاگرد ہیں مولانا محمود حسن دیوبندی کے۔ لفظ دیوبندی سے ہو سکتا ہے کہ بعض حضرات کو تھوڑا سا مغالطہ ہو جائے۔ تو میں یہ وضاحت بھی کر دوں کہ مولانا اس وقت جمیعت علمائے ہند کے صدر تھے جبکہ پورے ہندوستان میں ایک ہی جمیعتہ العلماء تھی۔ اُس وقت آج کی طرح دیوبندیوں، برٹلیوں اور اہل حدیث کی علیحدہ علیحدہ یہ جمیعتیں نہ تھیں۔ جمیعت علمائے ہند پورے ہندوستان کے علماء کا متفقہ پلیٹ فارم تھی۔ برٹلی، دیوبندی اور اہل حدیث علماء

سب اسی میں شامل تھے۔ بالفاظ دیگر دہلی، بدایوں اور اجیر کے علماء اسی جمیعت میں تھے۔ اور اس وقت شیخ المنڈ اس جمیعت علمائے ہند کے صدر تھے۔ پھر سیاسی اعتبار سے ان کے قد کاٹنے کا تصور اس سے کیجئے کہ انہوں نے ریشمی رومال کی تحریک چلائی تھی۔ شاید آپ میں سے بہت سوں نے اس تحریک کا نام بھی نہ سنایا۔ اُس وقت انگریز کو ہندوستان سے نکالنے کے لئے جو ایک زبردست ٹیم بنی تھی، اس کے بنانے والے یہی شیخ المنڈ تھے۔ چنانچہ انگریزوں نے انہیں گرفتار کر لیا۔ آپ اس وقت مجاز مقدس میں تھے۔ اور شریف حسین جو والی مکہ تھا، اس نے غداری کر کے گرفتار کروادیا۔ مکہ سے آپ کو گرفتار کرنے کے بعد انہیں ہندوستان نہیں لاایا گیا، بلکہ بحیرہ روم کے جزیرہ مالا میں رکھا گیا۔ گویا۔

اقبال کے نفس سے ہے لائے کی الگ تیز

ایسے غزل سرا کو چن سے نکال دو!

اور انہیں اس وقت رہا کیا گیا جب فی بی تیسرا سچ کو پہنچ چکی تھی۔ انگریز کو اندریشہ یہ تھا کہ اگر ہماری قید میں ان کی موت واقع ہو گئی تو طوفان کھڑا ہو جائے گا، لہذا رہا کر دیا گیا۔ رہا ہو کر جب ہندوستان پہنچے اور بسمی کے ساحل پر قدم رکھا تو پہلے دن جو لوگ ملنے کے لئے حاضر ہوئے ان میں مسلمان گاندھی بھی تھا۔ وہ آپ کی قدم بوسی کے لئے حاضر ہوا تھا۔ اس سے آپ اندازہ کیجئے شیخ المنڈ کی شخصیت کا۔

شیخ المنڈ اور علامہ اقبال کا ذکر میں یہاں اس لئے کہ رہا ہوں کہ یہ دونوں شخصیتیں۔ اس بات پر متفق ہیں کہ ہمیں جو سزا مل رہی ہے، وہ قرآن کو ترک کرنے کی وجہ سے ہے۔ میں حضور صلی اللہ علیہ وسلم کی حدیث آپ کو سنا چکا ہوں اور ہمارے لئے متعدد ترین بات حضور صلی اللہ علیہ وسلم کا فرمان ہی ہے، لیکن مزید دعا خات کے لئے اپنے ان بزرگوں کی بات بھی سن لیجئے۔ علامہ اقبال نے جواب شکوہ میں فرمایا کہ۔

وہ زمانے میں معزز تھے مسلمان ہو کر

اور تم خوار ہوئے تارکِ قرآن ہو کر

یہی بات انہوں نے فارسی میں بڑے پر شکوہ انداز میں کہی ہے کہ۔

خوار از مجبوریٰ قرآن شُدَى

شکوہ سچ گردشِ دوران شُدَى

اے چو عینم بر زمِن افتنه
در بغل داری کتاب زندہ
کے اے انتِ مسلم تو جو ذلیل و رُسوا ہوئی ہے اور دنیا میں اس طرح پامال کی جا رہی ہے، یہ قرآن کو ترک کرنے کی وجہ سے ہے۔ یہاں اقبال نے ”محوری قرآن“ کی ترکیب سورۃ الفرقان سے لی ہے، جہاں ارشاد باری تعالیٰ ہے:

وَقَدْ لَرَسُولُ نَزَّٰتِ فِي قَوْمٍ أَنْخَنُوا هَذَا الْقُرْآنَ مَهْجُورًا ○

”اور رسول فریاد کریں گے کہ اے رب! میری قوم نے اس قرآن کو ترک کر دیا۔“

تو یہ ہے علامہ اقبال کی نظر میں ہماری ذلت و محبت اور پستی و رُسوائی کا اصل سبب جو اپنے نے قرآن پر گھرے غور و خوض کے نتیجے میں اخذ کیا ہے۔ دوسری طرف شیخ المنذ مولانا محمود حسن ”بھی اسی نتیجے پر پہنچ ہیں۔ اللہ تعالیٰ جزاً خیر دے مفتی محمد شفیع صاحب“ کو جنوں نے حضرت شیخ المنذ“ کا واقعہ اپنی کتاب ”وحدت انت“ میں نقل کر دیا، ورنہ اتنا بڑا اور اہم واقعہ ہمارے علم میں نہ آسکتا۔ وہ اس واقعے کے عین شاہد ہیں۔ حضرت شیخ المنذ جب مالتا کی جیل سے رہائی پا کر ہندوستان تشریف لائے تو دارالعلوم دیوبند میں ایک بست بڑا جلسہ ہوا۔ اس جلسہ میں وہ سب بزرگ موجود تھے، جن کے بھی میں نے نام گنوائے ہیں۔ یعنی مولانا حسین احمد عثمنی“، مولانا اشرف علی عفانوی“، مولانا شبیر احمد عثمانی“ اور مولانا انور شاہ کاشمیری“ وغیرہم۔ انہی کے ساتھ مولانا مفتی محمد شفیع صاحب“ بھی وہاں موجود تھے۔ انہوں نے یہ واقعہ بیان کیا کہ حضرت شیخ المنذ“ نے فرمایا کہ ”ہم نے تو مالتا کی زندگی میں دو سبق سکھے ہیں۔“ یہ الفاظ من کرہ سارا مجعہ ہے تن گوش ہو گیا کہ اس استاذ العلماء درویش نے ۸۰ سال علماء کو درس دینے کے بعد آخری عمر میں جو سبق سکھے ہیں وہ کیا ہیں۔ فرمایا:

”میں نے جہاں تک جیل کی تھائیوں میں اس پر غور کیا کہ پوری دنیا میں مسلمان دینی اور دنیوی ہر جیشیت سے کیوں تباہ ہو رہے ہیں تو اس کے دو سبب معلوم ہوئے۔ ایک ان کا قرآن کو چھوڑ دنا، دوسرے ان کے آپس کے اختلافات اور خانہ جنگی۔ اس لئے میں وہیں سے یہ عزم لے کر آیا ہوں کہ اپنی باقی زندگی اس کام

میں صرف کروں کہ قرآن کریم کو لفظاً اور معنیاً عام کیا جائے..... اور مسلمانوں کے باہمی جنگ و جدال کو کسی قیمت پر برداشت نہ کیا جائے!"

(حدیث امت، ص ۳۹-۴۰)

اس کے بعد مولانا مفتی محمد شفعیٰ صاحب "نے بڑی پیاری بات فرمائی ہے کہ حضرت" نے جو دو باتیں فرمائیں اصل میں وہ دو نہیں ایک ہی ہے۔ اس لئے کہ ہمارے اختلافات میں شدت اس وجہ سے ہوئی کہ ہم نے قرآن کو چھوڑ دیا۔ اس لئے کہ قرآن مرکز تھا، اور جب تک سب مرکز سے بچنے ہوتے تھے تو ایک دوسرے سے بھی بڑے ہوتے تھے۔ جب اس مرکز سے دور ہوتے چلے گئے تو ایک دوسرے سے بھی دور ہوتے چلے گئے۔ بالکل سادہ ہی بات ہے۔ تو انہوں نے فرمایا: "غور کیا جائے تو یہ آپس کی لڑائی بھی قرآن کو چھوڑنے ہی کالازی نتیجہ تھی۔ قرآن پر کسی درجے میں بھی عمل ہوتا تو خانہ جنگی یہاں تک نہ پہنچتی"۔ پس اس تباہی کا ایک ہی سبب ہے اور وہ ہے قرآن کو ترک کر دینا۔

میں آپ کو وہ حدیث سن اچکا ہوں جس میں یہ قانون خداوندی بیان ہوا کہ اللہ تعالیٰ جب کسی قوم کو انجائے گا تو اسی قرآن کی وجہ سے اخھائے گا اور جب گرانے گا تو اسی قرآن کو ترک کرنے کے باعث گرانے گا۔ آج ہم اسی قانون خداوندی کی زد میں ہیں۔ قرآن کے معاملے میں اپنا جو حال ہے وہ کسی کو نظر نہیں آ رہا ہے۔ آج سے تمیں چالیس سال پلے مسلمانوں کے محلوں میں سے گزرتے ہوئے ہر گھر سے قرآن پڑھنے کی آواز تو آتی تھی۔ یہ الگ بات ہے کہ لوگ ٹھیک سے سمجھتے نہیں تھے، لیکن حلاوت تو بہرحال ہوتی تھی۔ اب تو حلاوت بھی نہیں ہے۔ غور و فکر اور سوچ و بچار کا تو سوال ہی نہیں۔ عربی کون سمجھے، کون پڑھے؟ عربی سے ہمارا کوئی دشمنی مفاد وابست ہو تو ہم یہ سمجھیں۔ ہم انگریزی پڑھیں گے اور ایسی پڑھیں گے کہ انگریزوں کو پڑھا دیں، لیکن عربی سمجھنے کے لئے کوئی بھی وقت نکالنے کے لئے تیار نہیں۔ ہم نے کئی جگہ عربی کلاس کا اجراء کیا۔ شروع میں بڑا ندق و شوق ہوتا ہے۔ پچاس ساٹھ افراد شریک بھی ہو جاتے ہیں لیکن چند دنوں کے بعد معلوم ہوتا ہے کہ سب چھٹی کر گئے۔ پابندی کے ساتھ وقت نکالنا آسان نہیں جب تک کہ دین کی لگن نہ ہو، اور ایک فیصلہ نہ ہو کہ یہ کام مجھے کرنا ہے۔ اور اس طرح کے فیصلے ہم دنیا کے لئے تو کرتے ہیں، دین کے لئے نہیں۔

اس وقت ہمارے جو حالات ہیں، ان میں جگانے کی ضرورت ہے، ہوش میں آنے کی ضرورت ہے۔ بحث بحث کی بولیاں بولی جا رہی ہیں کہ وہ ہونا چاہئے، یہ کرنا چاہئے، اس طرح کا ہونا چاہئے۔ میں ان میں سے کسی کی تردید یا تفحیک نہیں کر رہا ہوں۔ فتحیک ہے، اسلوبی بھی فراہم کرنا ہو گا۔ اس کے لئے حکم رباني ہے: "لَعِدْ وَالْهُمَّ مَا لَسْطَعْتُمْ" کہ جس قدر ممکن ہو جمع کیا جائے۔ پھر ہمیں اپنی خارجہ پالیسی پر بھی نظر کرنا ہو گی۔ دوست و دشمن کی تمیز کرنا ہو گی۔ یہ سارے کام کرنے ہوں گے۔ دعا کریں کہ جن لوگوں کے ہاتھ میں اس وقت ملک کی زمام کار ہے، اللہ تعالیٰ انہیں صحیح رائے پر پہنچنے کی توفیق عطا فرمائے۔ ان میں سے کسی کی نفع نہیں ہے لیکن میں جو بات بتانا چاہتا ہوں وہ یہ ہے کہ اللہ کے ہاں مسلمان کا معاملہ خاص ہے۔ ۶۷ "خاص ہے ترکیب میں قوم رسول ہاشمی!" اس کا معاملہ عام دنیا والوں کی طرح کا نہیں ہے۔ جیسا کہ قرآن مجید میں حضور صلی اللہ علیہ وسلم کی ازواجِ مطہرات رضی اللہ عنہن سے باس الفاظ خطاب فرمایا گیا: "لَسْتَنَّ كَلَّاهِدِيَنَ الْقَنْسِلُو" کہ تم عام عورتوں کی مانند نہیں ہو تو تم اگر نیکی کرو گی تو اس کا دُنیا اجر ملے گا اور اگر کوئی غلط حرکت کرو گی تو سزا بھی دُگنی ملے گی۔ کیونکہ تمہاری نیکی امت کی لاکھوں عورتوں کے لئے نمونہ بننے والی ہے، اور تمہاری لفڑی امت مسلمہ کی کڑوڑیا عورتوں کے لئے لفڑی کی بنیاد بن سکتی ہے۔ یہی معاملہ امت مسلمہ کا ہے۔ ہمارے پاس تو اللہ کی کتاب ہے اور اس کو دنیا تک پہنچانا ہمارے ذمے لگایا گیا ہے۔ اگر ہم ہی اس میں کوئی کرتے ہیں تو دوسروں کے پاس تو عذر موجود ہے کہ اے اللہ، ہمیں تو انہوں نے یہ کتاب پہنچائی ہی نہیں۔ یہ بدجنبت اس کے اور خزانے کا سانپ بن کر بیٹھے رہے، نہ خود پڑھانہ ہمیں پڑھنے دیا، نہ خود عمل کیا، نہ اسے ہمارے سامنے رکھا۔ لذما یہ دوہرے مجرم ہیں، ان کو سزا بھی دُگنی ملنی چاہئے۔ چنانچہ یہ وہ سزا ہے جو ہمیں دنیا میں مل رہی ہے اور یہی ہے اس سوال کا جواب کہ۔

"ہیں آج کیوں ذلیل کہ کل تک نہ تھی پسند گستاخ فرشتہ ہماری جانب میں!" ہمارے نوجوانوں کے ذہنوں میں یہ سوال بھی ابھرتا ہے کہ غیر مسلم اقوام دنیا میں سرپلند کیوں ہیں؟ ہم کتنے ہی گھے گزرے ہیں، پھر بھی ہم میں سے کوئی نماز پڑھتا ہے، کوئی روزہ رکھتا ہے، کوئی نہ کوئی قرآن بھی پڑھتا ہے، لیکن علامہ اقبال کے الفاظ میں۔

رحمتیں ہیں تری اغیار کے کاشانوں پر
بمق گرتی ہے تو بیچارے مسلمانوں پر
والا معاملہ کیوں ہے؟ اس کا جواب یہی ہے کہ یہ سب کچھ اس لئے ہے کہ یہ دو ہری سزا
کے مستحق ہیں۔ اگر یہ اپنا فرضِ منصبی انعام دیں اور جس پیغام کے یہ علمبردار اور امین
ہنانے کئے تھے؛ اس پیغام کو دنیا میں پیش کریں اور پھیلائیں تو دو ہر اجر طے گا۔ اللہ تعالیٰ
کا وعدہ ہے کہ: ”وَلَقَدْ لَمَّا أَعْلَمُنَا فَنَكُشْتُمْ مُؤْمِنِينَ“ اور اگر یہ اس میں کوتاہی کریں گے تو
اویشن سزا کے مستحق بھی یہی ہوں گے۔ ان کی پیغہ پر اللہ کے عذاب کے کوڑے دوسروں
سے زیادہ بر سیں گے۔ اور آج ہم اسی قانونِ خداوندی کی گرفت میں آئے ہوئے ہیں۔

اب میں آپ کے سامنے اس سلسلے کی ایک اور حدیث کا مفہوم پیش کرنا چاہتا
ہوں۔ اس حدیث کے راوی حضرت علیؓ ہیں۔ میں نے آپ کو ایک روایت حضرت عثمانؓ
کی اور ایک روایت حضرت عمر فاروقؓ کی سنائی ہے اور اب حضرت علیؓ کی روایت بیان
کر رہا ہوں۔ حضرت علی رضی اللہ عنہ فرماتے ہیں کہ ایک مرتبہ حضور صلی اللہ علیہ وسلم
نے خطبہ دیا، جس میں آپؐ نے فرمایا: عنقریب ایک بست برا فتنہ ظاہر ہو گا۔ حضرت علیؓ
فرماتے ہیں کہ میں نے عرض کیا: حضورؐ اس فتنے سے نکلنے کا راستہ کیا ہو گا، اس سے بچاؤ
کیسے ہو گا، اس فتنے سے اپنے آپ کو محفوظ کرنے کا طریقہ کونا ہے؟ اب اس سوال
کے جواب میں حضورؐ نے فرمایا: ”کتاب اللہ“۔ یعنی اس فتنے سے نکلنے کا ایک ہی راستہ
ہے، اور وہ ہے اللہ کی کتاب! یہی اس فتنے سے محفوظ کر سکتی ہے۔ آپؐ نے مزید فرمایا:
”الْيَوْمَ خَبَرْتُمْ مَا يَأْتِيكُمْ وَنَبَأْتُمْ مَا يَأْتِنَّكُمْ“ کہ اس میں جو تم سے پہلے کے حالات ہیں وہ بھی
لکھے ہوئے ہیں اور جو بعد میں آئے والے حالات ہیں ان کا عکس بھی اس کتاب کی آیات
پیشات میں موجود ہے.....

..... یہ حدیث خاصی طویل ہے، لیکن اس کا ایک ٹکڑا میں خاص طور پر بیان بیان
کرنا چاہتا ہوں۔ فرمایا: ”هُوَ حَنِيلُ اللَّهِ الْمَعْنَى“ کہ یہ اللہ کی مضبوط رسی ہے!!
موجودہ حالات میں ہر چہار طرف سے مسلمانوں سے یہ بات کسی جا رہی ہے کہ انہیں متوجہ
ہو جانا چاہئے۔ اور انہیں اپنے بارے اختلافات ختم کر لینے چاہئیں۔ یہ بات اصولی طور
پر تو درست ہے، لیکن اتحاد کی بات کرنے والے یہ نہیں بتاتے کہ ہنانے اتحاد کیا ہو؟ وہ

کوئی چیز ہے جس کی بنیاد پر ہم مجتمع ہو سکتے ہیں؟ صرف خطرے کی بنیاد پر جو اتحاد ہوتا ہے وہ منفی اتحاد ہوتا ہے۔ ہمارے ہاں یہ منفی اتحاد بہت ہوئے ہیں۔ اور آپ کو معلوم ہے کہ آج تک ان منفی اتحادوں کا کوئی نتیجہ برآمد نہیں ہوا۔ تو ضرورت مثبت اتحاد کی ہے جس کے لئے کوئی خوس بنیاد ہو۔ اور قرآن حکیم نے اہل ایمان کے لئے اتحاد کی بنیاد یہ بتائی ہے کہ وہ اللہ کی رسی کو مضبوطی سے تحام لیں۔ سورہ آل عمران میں فرمایا: "وَاعْتَصِمُوا بِحَبْلِ اللّٰهِ جَمِيعًا وَلَا تَنْفَرُوا" (اللہ کی رسی کو مجتمع ہو کر مضبوطی سے تحام لو اور تفرقے میں نہ پڑو!) اب غور طلب بات یہ ہے کہ وہ "حبل اللہ" کوئی ہے جسے مضبوطی سے تھما جائے؟ زیر نظر حدیث میں حضور صلی اللہ علیہ وسلم کی طرف سے اسی کی وضاحت ہے: "هُوَ حَبْلُ اللّٰهِ الْقَمِيمِ" کہ یہ قرآن مجید ہی اللہ کی وہ مضبوط رسی ہے جسے تم نے تھامنا ہے۔ یہی وہ مرکز ہے کہ اس کے قریب تر آؤ گے تو ایک دوسرے سے بھی جڑتے چلے جاؤ گے۔ اور اس سے دور رہنے والے جاؤ گے تو تمہارے اندر اضطراب، اختلاف اور انتشار اور تشتت بروحتا چلا جائے گا

تو واقعہ یہ ہے کہ ان حالات میں اصل ضرورت اس بات کی ہے کہ قرآن حکیم ر طرف ہمارا رجوع ہو۔ ہماری تقدیر اس وقت تک نہیں بدلتے گی جب تک اس قرآن کے ساتھ ہم اپنے تعلق کو از سرینو مضبوط نہیں کر لیتے۔ جب تک ہم اس قرآن کا حق ادا نہیں کریں گے، اس وقت تک صرف سازو سامان ہمارے لئے مفید نہیں ہو گا۔ سازو سامان دوسروں کے حق میں مفید ہو سکتا ہے، لیکن اس امت کے لئے یہ اس وقت مفید ہو گا جب یہ اپنے مرکز کے ساتھ بھی وابستہ ہو جائے۔ اور ہمارا مرکز، جیسا کہ میں عرض کر چکا ہوں قرآن ہے۔ ہمارے اتحاد کی اگر کوئی بنیاد ہے تو قرآن ہے۔ ہمارے عوام و بلندی کے لئے اگر کوئی زندہ ہے تو قرآن ہے۔ اور ذلت و رسولی سے نجات کا کوئی راستہ ہے تو قرآن ہے۔ ہماری قسم اسی کتاب کے ساتھ وابستہ ہے۔ اگر کوئی راستہ کھلتے گا، اسی کے ذریعے سے کھلتے گا۔ اللہ تعالیٰ ہمیں اپنی اس کتاب کو حریز جان بنائے کی تو نیشن عطا فرمائے اور اس کے جو جملہ حقوق ہم پر عائد ہوتے ہیں، ان کی ادائیگی کی توفیق عطا فرمائے۔

اقول قولی هنا و استغفر اللہ لی ولکم ولستر المسلمين والمسلمات